

Series 24 – Persons and reasons behind embracing Laxminarayan Sect / લક્ષ્મીનારાયણ સંપ્રદાય અપનાવવા પાછળના કારણો અને લોકો

Update: 13-Jan-2017 – Changed links to archive.org

07-Oct-2010

|| જય લક્ષ્મીનારાયણ ||

આપણો સમાજે પીરાણા સતપંથ ધર્મ ત્યાગ્યો, તો ત્યાર પછી લક્ષ્મીનારાયણ ભગવાન કેવી રીતે આપણા ઈસ્ટ દેવ બન્યા?

આપણા માં થી ઘણા લોકો ને આ વાતની જાણ નથી.

ઘણા લોકો તો એમજ સમજે છે કે આપણા સમાજમાં પીઠીઓ થી લક્ષ્મીનારાયણ ભગવાન પુજાય છે.

આ વાત નો ખુલાસો આપતું રમેશભાઈ માવજીભાઈ વગાડીયનું આ તા. ૨૨-૦૮-૨૦૧૦ ના દેશલપર (વાંઢાય) માં આપેલ ભાષણ ને ધ્યાન થી વિશ્લેષણ (Analyse) કરશો તો જાણશો.

રમેશભાઈનું ભાષણ, અને તેમના દ્વારા રજુ કરેલ મહત્વના મુદ્દાઓને હાથલછટ કેરીને આ ઈમેલ સાથે જોડેલ છે.

જરૂરથી વાંચશો. લખેલું (બોલેલું) ઓછું છે પણ ઘણું બધું વાંચવાનું (સમજવાનું) છે.

આ ઈમેલ અને ભાષણ તમે આહી પણ વાંચી શકશો.... http://issuu.com/patidar/docs/series_24_persons_and_reasons_behind_embracing_la/1?mode=a_p

<https://archive.org/details/Series24-PersonsAndReasonsBehindEmbracingLaxminarayanSect>

રમેશભાઈએ તેમના ભાષણ માં જે રતનશી ખીમજી ખેતાણી બાપા ના પ્રતિમા (પુતળું) આપણ સંસ્કાર
ધામ માં મુકવાની જે વાત રજુ કરી છે, તે વાત ને મારો જોરદાર ટેકો છે અને...
... વિનંતી કરું છું કે આપ સહુ રમેશભાઈ ના પ્રસ્તાવને મક્કમતા થી ટેકો આપશો.

Real Patidar

શ્રી લક્ષ્મીનારાયણ સંસ્કારધામ દેસલપર વાંઢાય તા. ૨૨.૦૮.૨૦૧૦

શ્રી રમેશભાઈ માવજી વગાડીયાનું લેક્ચર

મંચસ્થ મહાનુભાવો, પધારેલ બન્યું - ભગિનીઓ,

થોડા દિવસ પહેલાં જ મને અહીંથી આમંત્રણ આપવામાં આવ્યું હતું ફોન કરીને કે રમેશભાઈ તમે તા. ૨૧ અને ૨૨ ઓગસ્ટ ના અહીં ઉપસ્થિત રહેજો. અહીં આ કર્યાક્રમમાં હાજરી આપજો. પણ મારાથી ૨૧ તારીખના અહીં ઉપસ્થિત ના રહેવાયું કારણ કે આ આમંત્રણ થી પણ વાધારે અગત્યનું અને ભાવભીનું આમંત્રણ મને સત્પન્થીઓ દ્વારા કોઈ માં હાજર રહેવા માટે આપવા માં આવ્યું હતું. માફ કરજો ભાઈઓ કે હું ગઈ કાલે હાજર રહી શક્યો ના હતો. મારે ત્યાં અમદાવાદ હાજરી આપવી પડી હતી મારા પિતાજી ની સાથે.

મૂળ વાત પર આવું. ઈમામશાહ ને પૂજનારા આપણે, સતપંથ ધર્મ માં અતુટ વિશ્વાસ ધરાવનારા આપણે, આ શ્રી લક્ષ્મીનારાયણ ભગવાન ક્યાં થી આવી ગયા? આપણી જ્ઞાતિ માં આ વળી શ્રી લક્ષ્મીનારાયણ ભગવાન ક્યાં થી આવી ગયા? એનો કોઈએ ખ્યાલ કર્યો છે? સૌ પ્રથમ જ્ઞાતિમાં આ જે સનાતાની વિચાર લઈ આવવાવાળા બાપા હતા શ્રી કેશરા પરમેશ્વરા. સ્વામીનારાયણ ધર્મ કહે કે સંપ્રદાય કહે તે તેમણે સ્વીકાર્યો. પણ આખી જ્ઞાતિ ને સ્વામીનારાયણ ધર્મ તરફ વાળી ના શક્યા. તેના કારણે હશે તેમાં હું અત્યારે નથી જતો. પણ બરાબર ૧૦૦ વરસ પછી આપણા માં બીજું એક જ્ઞાતિ રત્ન પાક્યું. તે રત્ન એટલે પૂજ્ય શ્રી નારાયણ બાપા કે જેમણે આપણી જ્ઞાતિ ને સુધારવા માટે થઈને પોતાનું આખું જીવન ન્યોછાવર કરી નાખ્યું. બાપા આર્ય સમાજ હતા. આર્ય સમાજ ની વિચાર ધારા માં હતા વૈદિક વિચારધારા ને માનવા વાળા હતા. પણ સંપૂર્ણ જ્ઞાતિને આર્ય સમાજ તરફ વાળી નોતા શક્યા. એમના જમણા હાથ સમાન વડીલ શ્રી રત્નશી ખીમજી ખેતાણી કે જેઓ આપણા હિંમતભાઈ ના પિતાશ્રી થતાં.

આપણી જ્ઞાતિ ને
લક્ષ્મીનારાયણ
સંપ્રદાય તરફ
વાળવા વાળી
મહાન વ્યક્તિ

હું એક વાત કહીશ તેમાં મને અતિશયોક્તિ નથી લાગતી. કે જો શ્રી લક્ષ્મીનારાયણ ભગવાન આપણને આપવા માં હોય તો તેને માટે જવાબદાર જો કોઈ વ્યક્તિ હોય તો તે વડીલ શ્રી રત્નશી ખીમજી ખેતાણી જ હતા. અને એમને પૂજ્ય શ્રી ઓધવરામજી મહારાજ ના સાનિધ્ય માં રહીને આપણા કચ્છ ના ગામે ગામ જઈને ઇષ્ટદેવ ભગવાન શ્રી લક્ષ્મીનારાયણ ના મંદિરો ની સ્થાપના કરી. મારા રેકોર્ડ પ્રમાણે લગભગ ૬૫ જેટલા ગામડા ઓ માં જઈને આ વડીલ શ્રી રત્નશી બાપા અને તેમના સહયોગીઓએ મંદિરો ની સ્થાપના ઓ કરાવી. પૂજ્ય ઓધવરામ બાપુને લાગ્યું હતું કે આ જ્ઞાતિને પોતાની એક સેપરેટ આગવી ઓળખ IDENTITY, એક અંગત

-2-

IDENTITY ઓળખ ઉભી કરાવવી હશે તો આ લક્ષ્મીનારાયણ ભગવાન ના તેઓને પુત્ર બનાવવા પડશે. પૂજ્ય ઓધવરામજી બાપા અને વડીલ શ્રી રતનશી ખીમજી ખેતાણી સંસર્ગમાં આવ્યા પછી ગણું બધું મંથન કરીને એમને લાગ્યું કે બાવા ઈમામાંશા ના પંથમાં આવીને દરિદ્રનારાયણ થઈ ગયેલી આ જ્ઞાતિને જો લક્ષ્મી પુત્ર બનાવવી હશે તો તેને ભગવાન શ્રી લક્ષ્મીનારાયણ ઇષ્ટદેવ તરીકે આપવા પડશે. અને આ કોમ ખાનું તો જ મુકશે જો લક્ષ્મીનારાયણ ભગવાન ના મંદિરો એમને હાથ માં જલાવશું. અને એટલા માટે થઈને આજે જેટલા પણ કચ્છ ના ગામડા ઓ માં આપણો કડવો પાટીદાર વસે છે ત્યાં ભગવાન શ્રી લક્ષ્મીનારાયણ ના મંદિરો છે.

આ વડીલો ને અને પૂજ્ય ઓધવરામજી બાપુ ને આપણે યાદ કરીએ એટલું ઓછું છે અને એના ઋણ આપણા ઉપર કેટલા છે તે ક્યારેય આપણે ઉતારી શકીશું નહિ. આજે જો આપણે સનાતની થઈને ઉજળા ફરી રહ્યા હોયીએ તો ધોવા કરો આ સંત અને વડીલોને કે જેમણે આપણને ભગવાન શ્રી લક્ષ્મીનારાયણ આપ્યા. પૂજ્ય ઓધવરામજી બાપને થયું હતું કે સ્વામીનારાયણ પણ સનાતન હિન્દુ ધર્મ જ પણ આ કોમને જો હું તે ધર્મ તરફ વાળીશ તો તેની નોખી ઓળખ (SEPERATE IDENTITY) રહેવા ની નથી. એની નોખી ઓળખાણ થવાની નથી કારણ કે એ સંપ્રદાયમાં કે એ ધર્મ માં લોહાણા ઓ પણ છે વાણીયા ઓ પણ છે અને અન્ય હિન્દુ જ્ઞાતિઓ પણ એને માનવા વાળી છે. એવીજ રીતે આર્ય સમાજ સંપ્રદાયમાં પણ અન્ય જ્ઞાતિ ના લોકો ગણા બધા છે. એટલા માટે થઈને ઓધવરામજી બાપુ ને લાગ્યું હતું કે આ કોમને મારે જો સેપરેટ ઓળખ અપાવવી હશે તો લક્ષ્મીનારાયણ ભગવાન ના ઉપાસક બનાવવા પડશે. અને તેના ઇષ્ટદેવ લક્ષ્મીનારાયણ તરીકે સ્વીકાર કર્યા પછી ગામેગામ જઈને મંદિરોની સ્થાપના કરી. આજે લગભગ ૮૦ થી ૮૫ ટકા જ્ઞાતિના ભાઈઓ ભગવાન શ્રી લક્ષ્મીનારાયણ ને તેના ઇષ્ટદેવ તરીકે માનવા લાગી ગઈ છે. અને તેનો સંપૂર્ણ શ્રેય પૂજ્ય શ્રી ઓધવરામજી મહારાજ ને અને વડીલ શ્રી રતનશી ખીમજી ને જાય છે.

મારું નાનું એક સુચન પણ છે. જ્યારે આપણે મૂર્તિઓના આવરણ કરતા હોઈએ ત્યારે, હિંમત ભાઈ અમારી ટીમ ના લીડર છે એટલા માટે નથી કહેતો પણ સત્ય હકીકતોને ધ્યાન માં રાખીને આ વાત કરી રહ્યો છું કે જો રતનશી ખીમજી ખેતાણી ભગવાન શ્રી લક્ષ્મીનારાયણ આપણને અપાવવામાં કારણભૂત હોય તો તેમની મૂર્તિ પણ આ પ્રાંગણ માં હોવી જરૂરી છે. ←

Very Good
Point

અમે ઇતિહાસ માં ડોકિયું કર્યું, ત્યારે આ બધી વાતો અમોને સમજાણી. લક્ષ્મીનારાયણ સનાતન ધર્મને ૧૯૪૦ પછી આપણે અંગીકાર કર્યો ત્યાર પછી આપણી કેન્દ્રીય સમાજ ની સ્થાપના ૧૯૬૦ માં થઈ કેન્દ્રીય સમાજ અને આપણી આ લક્ષ્મીનારાયણ સનાતન સમાજ જુદી

...3

-3-

નથી અને હોઈ પણ ના શકે. બંને એક જ છે. એ બિલકુલ જુદી નથી. પણ આપણા ભાગ્ય ખોટા કહો કે ગમે તે કહો. કે કેન્દ્રીય સમાજ ના પછી ના જે ધુરીણો આવ્યા કેન્દ્રીય સમાજમાં તે ધર્મ ને ભૂલી ગયા. તેના પણ કારણો અસંખ્ય છે. તેઓ એમ કહેવા લાગ્યા કે ધર્મ અને સમાજ જુદા છે. આ કઈ રીતે શક્ય બને? મને કહો ભાઈઓ આ કઈરીતે શક્ય બને. ધર્મ અને સમાજ કોઈ જ રીતે જુદા ના હોઈ શકે. હમણા સુધીના ટ્રસ્ટીઓ પાસે થી મેં સંભાળ્યું કે સમાજ ને ધર્મ સાથે કંઈ જ લેવાદેવા નથી. અરે ભાઈ સમાજ અને ધર્મ એકજ સિક્કાની બે બાજુઓ છે. એ જુદા હોઈજ ના શકે. પણ આ લોકો એ જુદા કરી નાખ્યા. એટલા માટે હું કહું છું- એટલા માટે જ હું કહું છું ભાઈઓ, કે કેન્દ્રીય સમાજે આપણા સનાતન ધર્મ ને વેગળો રાખ્યો તેથી આપણી કેન્દ્રીય સમાજને પૈસા માટે ભીખ માંગવાનો વારો આવ્યો. અરે આ કેન્દ્રીય સમાજે લક્ષ્મીનારાયણ ભગવાનને સાથે રાખ્યો હોત તો આજે પૈસાની રેલમછેલમ હોત. હું તમોને ખાતરી પૂર્વક કહું છું, પણ આ લોકોએ તેમ ના કર્યું. અને એટલા માટે જ થઈને આ શ્રી લક્ષ્મીનારાયણ સનાતન સમાજની સ્થાપના થઈ. સમાજના સનાતની ભાઈઓને લાગ્યું કે મારી કેન્દ્રીય સમાજ મારી નથી તો મારે કંઈક કરવું પડશે. અને એટલા માટે જ આ સમાજનો ૧૯૯૬ માં ઉદ્ભવ થયો આનો જન્મ થયો. પણ કેન્દ્રીય સમાજ અને આપણી આ સમાજ જુદી નથી. એ કેન્દ્રીય સમાજને અને આ સમાજ ને જુદી ગણજો નહિ. એ સમાજ આપણી છે અને તે સમાજ ના દરેક ભાઈઓ આપણે અહીં છીએ.

જે નિમિત્તે આપણે અત્યારે ભેગા થયા છીએ તે પ્રાણપ્રતિષ્ઠા મહોત્સવ નું આયોજન માટે આપણે ભેગા થયા છીએ. ગામે ગામ થી અત્યારે ભાઈઓ અને બહેનો અત્યારે અહીં આવ્યા છે. આયોજન ના વિષય માં મારો ગજ ના વાગે. આયોજન માટે મારાથી પણ વધારે કાબેલ લોકો અહીં ભેગા થયેલા છે. આ મને જે બે વાતો કરવી હતી તે મેં આપ સમક્ષ રજુ કરી. વધારે બોલાઈ ગયું હોય તો વડીલો મને માફ કરજો. તમે મને સંભાળ્યો તે બદલ હું તમારો આભાર માનતા વિરમું છું.

અસ્તુ